

महाराष्ट्रात विविध दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान कंपन्या, शॉपिंग सेंटर्स, मॉल्स, रिटेलर्स इत्यादी आस्थापनांमध्ये कार्यरत असलेल्या गोवा विधानसभा मतदार क्षेत्रामध्ये मतदार असलेल्या कामगारांना मतदानाच्या दिवशी मतदान करण्यासाठी सुट्टी देण्याबाबत

महाराष्ट्र शासन
उद्योग, उर्जा व कामगार विभाग,
शासन परिपत्रक क्रमांक मतदान २०१७/प्र.क्र. १९/कामगार ९
मंत्रालय, मुंबई ४०००३२.
दिनांक : २ फेब्रुवारी, २०१७.

संदर्भ : १) भारत निवडणूक आयोगाचे मुख्य निवडणूक अधिकारी गोवा यांना लिहीलेले क्रमांक ७८/इपीएस/२०१७ दिनांक १६/०१/२०१७ चे पत्र

२) मुख्य सचिव, गोवा शासन यांचे क्रमांक २/२/२०१०-GAD-III दिनांक ३१/०१/२०१७ चे अर्धशासकीय पत्र

शासन परिपत्रक

भारत निवडणूक आयोगाने गोवा राज्याच्या विधानसभा मतदार संघामध्ये सार्वत्रिक निवडणुकांचा कार्यक्रम घोषित केला असून सदर क्षेत्रामध्ये दिनांक ४ फेब्रुवारी, २०१७ रोजी निवडणूक होणार आहे.

२. मुख्य सचिव, गोवा शासन यांनी त्यांच्या उपरोक्त संदर्भ क्र. २ येथे नमूद केलेल्या ३०/०१/२०१७ च्या पत्रान्वये गोवा विधानसभा मतदार क्षेत्रात मतदानाचा हक्क असलेल्या परंतु महाराष्ट्रात विविध उद्योग व इतर आस्थापनांमध्ये कार्यरत असलेल्या मतदारांना मतदानाचा हक्क बजावण्यासाठी योग्य संधी प्राप्त करून देण्याच्यादृष्टीने मतदानाच्या दिवशी मतदान करण्यासाठी विशेष नैमित्तिक रजा मंजूर करण्याबाबत विनंती केली आहे.

३. लोकसभा प्रतिनिधित्व अधिनियम १९५१ (भाग-१) मधील नियम १३५ अन्वये (ब) (१) नुसार ज्या व्यक्तींना लोकसभेच्या तसेच राज्याच्या विधानसभेसाठी मतदानाचा हक्क आहे व जे विविध आस्थापना, दुकाने, उद्योग किंवा इतर आस्थापना यांमध्ये कार्यरत आहेत त्यांना मतदानाच्या दिवशी मतदानाचा हक्क बजावता यावा यासाठी भरपगारी सुट्टी देण्याची तरतूद आहे.

४. या पार्श्वभूमीवर विविध दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापना तसेच माहिती तंत्रज्ञान कंपन्या, शॉपिंग सेंटर्स, मॉल्स, रिटेलर्स इत्यादी आस्थापना यांना सूचना देण्यात येत आहेत की, आपल्या आस्थापनामधील गोवा विधानसभा मतदान क्षेत्रात मतदार असलेल्या कामगारांना सदर निवडणूकीच्या दिवशी मतदानाचा हक्क बजावण्यासाठी भरपगारी सुट्टी देण्यात यावी.

५. लोकप्रतिनिधित्व अधिनियम, १९५१ कलम १३५ (ब)(४) नुसार कामगारांच्या अनुपस्थितीमुळे धोका अथवा मोठ्या प्रमाणात नुकसान होईल अशा आस्थापनेतील/ उद्योगातील कामगारांना सदर परिपत्रक लागू होणार नाही.

६. सर्व दुकाने, आस्थापना, निवासी हॉटेल, खाद्यगृहे, अन्नगृहे, नाट्यगृहे, व्यापार, औद्योगिक उपक्रम किंवा इतर आस्थापनांच्या मालकांनी/व्यवस्थापनाने वरील सूचनांचे योग्य ते अनुपालन होईल याची काटेकोरपणे खबरदारी घ्यावी.

७. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा संगणक सांकेतांक २०१७०२०२१६३३०८०११० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व. मुं. भरोसे)

शासनाचे उप सचिव

प्रत - उपरोक्त परिपत्रक सर्व संबंधित आस्थापनांच्या निदर्शनास आणण्याच्या विनंतीसह अग्रेषित

१. मुख्य सचिव, गोवा शासन
२. कामगार आयुक्त, बांद्रा, मुंबई ५१.
३. संचालक, औद्योगिक सुरक्षा व आरोग्य संचालनालय, बांद्रा, मुंबई
४. संचालक, बाष्पके, बांद्रा, मुंबई
५. विभागीय आयुक्त, नाशिक/अमरावली
६. जिल्हाधिकारी, नाशिक/अमरावती
७. महासंचालक, माहिती व जनसंपर्क महासंचालनालय, मंत्रालय, मुंबई
८. कामगार विभागातील सर्व कार्यासने
९. निवडनस्ती (कामगार ९)

प्रत माहितीसाठी :

१. मा. मंत्री (कामगार) यांचे खाजगी सचिव
२. मा. राज्यमंत्री (कामगार) यांचे खाजगी सचिव
३. मा. मुख्यसचिव यांचे स्वीय सहाय्यक, मंत्रालय, मुंबई.